

REGOLAMENT TA' IMPLIMENTAZZJONI TAL-KUMMISSJONI (UE) Nru 1303/2011**tad-9 ta' Diċembru 2011****dwar il-klassifikazzjoni ta' ċerti prodotti fin-Nomenklatura Magħquda**

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat ir-Regolament tal-Kunsill (KEE) Nru 2658/87 tat-23 ta' Lulju 1987 dwar in-nomenklatura tat-tariffa u l-istatistika u dwar it-Tariffa Doganali Komuni ⁽¹⁾, u b'mod partikolari l-Artikolu 9(1)(a) tiegħu,

Billi:

- (1) Sabiex tiġi assicurata applikazzjoni uniformi tan-Nomenklatura Magħquda annessa mar-Regolament (KEE) Nru 2658/87, huwa neċessarju li jiġu adottati miżuri li jikkonċernaw il-klassifikazzjoni tal-prodotti msemmija fl-Anness ta' dan ir-Regolament.
- (2) Ir-Regolament (KEE) Nru 2658/87 stabbilixxa r-regoli ġenerali għall-interpretazzjoni tan-Nomenklatura Magħquda. Dawk ir-regoli japplikaw ukoll għal kwalunkwe nomenklatura oħra li hija bbażata, parzjalment jew kollha kemm hi, fuqha, jew li żżid kwalunkwe suddiviżjoni magħha u li hija stabbilita minn dispozizzjonijiet speċifiċi tal-Unjoni, bil-ghan li jiġu applikati tariffi u miżuri oħra relatati mal-kummerċ ta' prodotti.
- (3) Skont dawk ir-regoli ġenerali, il-prodotti msemmija fil-kolonna (1) tat-tabella mniżżla fl-Anness għandhom jiġu kklassifikati taħt il-kodiċi tan-NM indikat fil-kolonna (2), minhabba r-raġunijiet stabbiliti fil-kolonna (3) ta' dik it-tabella.

- (4) Huwa xieraq li jkun stiplulat li tagħrif tariffarju li jorbot u li jkun inhareġ mill-awtoritajiet doganali tal-Istati Membri, li hu marbut mal-klassifikazzjoni tal-prodotti fin-Nomenklatura Magħquda iżda li mhuwiex skont dan ir-Regolament jista', għal perjodu ta' tliet xhur, ikompli jkun invokat mid-detentur, skont l-Artikolu 12(6) tar-Regolament tal-Kunsill (KEE) Nru 2913/92 tat-12 ta' Ottubru 1992 li jwaqqaf il-Kodiċi Doganali tal-Komunità ⁽²⁾.

- (5) Il-Kumitat tal-Kodiċi Doganali ma hariġx opinjoni fil-limitu taż-żmien stabbilit mill-President tiegħu,

ADOTTAT DAN IR-REGOLAMENT:

Artikolu 1

Il-prodotti deskritti fil-kolonna (1) tat-tabella kif imniżżla fl-Anness għandhom ikunu klassifikati fin-Nomenklatura Magħquda taħt il-kodiċi NM indikat fil-kolonna (2) ta' dik it-tabella.

Artikolu 2

Informazzjoni tariffarja li torbot mahruġa mill-awtoritajiet doganali tal-Istati Membri, li ma tikkonformax ma' dan ir-Regolament, tista' tibqa' tiġi invokata għal perjodu ta' tliet xhur skont l-Artikolu 12(6) tar-Regolament (KEE) Nru 2913/92.

Artikolu 3

Dan ir-Regolament għandu jidhol fis-seħh fl-ghoxrin ġurnata wara dik tal-pubblikazzjoni tiegħu f'Il-Ġurnal Uffiċjali tal-Unjoni Ewropea.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi Brussell, id-9 ta' Diċembru 2011.

*Għall-Kummissjoni,
fisem il-President,*

Algirdas ŠEMETA
Membru tal-Kummissjoni

⁽¹⁾ ĠU L 256, 7.9.1987, p. 1.

⁽²⁾ ĠU L 302, 19.10.1992, p. 1.

ANNEX

Deskrizzjoni tal-prodotti	Klassifikazzjoni (Kodiċi tan-NM)	Raġunijiet
(1)	(2)	(3)
Ġell użat sabiex itaffi l-uġiġh li fih l-ingredjenti segwenti: — alkohol tal-isopropil — ilma — estratti tal-haxix (<i>lex paraguariensis</i>) — polimeri tal-aċidu akriliku (karbomeru) — triethanolamine — mentol — camphor — dijossidu tas-silikon — methylparaben — glicerina — propylene glycol — tartrazine (E102) — blu jghajjat FCF (E133) Il-kwantitajiet tal-ingredjenti m'humix indikati fuq il-pakkett tal-prodott. Il-pakkett jaghti l-parir li l-prodott għandu jintuża biex itaffi temporanjament uġiġh minuri u uġiġh tal-muskoli u l-ġogi assoċjati mal-uġiġh tal-artrite, uġiġh fid-dahar, jew meta wiehed jiġbed muskolu jew ifekkek xi parti ta' ġismu.	3824 90 97	Il-klassifikazzjoni hija determinata mir-Regoli Generali 1 sa 6 għall-interpretazzjoni tan-Nomenklatura Magħquda, Nota Addizzjonali 1 għall-Kapitolu 30 u l-kliem tal-kodiċijiet tan-NM 3824, 3824 90 u 3824 90 97. Il-prodott la għandu użu terapewtiku, u lanqas ma jservi biex jikkura jew ifejaq xi marda, u lanqas għandu użu profilattiku, minhabba li ma jharisx jew jipproteġi mill-mard. Barra minn hekk, il-prodott ma jissodisax il-kundizzjonijiet tan-Nota Addizzjonali 1 għall-Kapitolu 30. Il-klassifikazzjoni bħala duwa taht l-intestatura 3004 hija għalhekk eskluża. Il-prodott m'għandux jitqies bħala preparazzjoni tas-sbuhija jew tal-irtokk minhabba li mhux użat għall-kura tal-ġilda. Għalkemm il-prodott għandu l-effett li jkessah il-ġilda fejn jiġi applikat, proprjament ma jipprovi ebda kura lill-ġilda. Il-klassifikazzjoni taht l-intestatura 3304 hija għalhekk eskluża. Il-prodott għandu għalhekk jiġi klassifikat taht il-kodiċi NM 3824 90 97 bħala prodott jew preparazzjonijiet kimiċi oħrajn tal-industrija kimiċi jew dawk assoċjati, mhux speċifikati jew inkluzi band'ohra.